

## احترام انسانیت اور امت مسلمہ کے لیے راہ عمل

اس کرہ ارض پر بنتے والے سات ارب سے زائد انسانوں (۱) میں مسلمانوں کی تعداد دو ارب سے متباہز ہے۔ (۲) اتنی بڑی تعداد میں ہونے کے باوجود مسلمان معتوب ہیں۔ اور دنیا کی امامت و قیادت سے بیدل کر دیئے گئے ہیں۔ اس کی وجہات پر غور کرنے کی ضرورت ہے۔ مسلمانوں کو اللہ رب العزت نے یہ منصب عطا کیا ہے کہ وہ پوری

انسانیت کی رہنمائی کریں اور لوگوں کو جہالت کے اندر ہیروں سے نکال کر روشنی دکھائیں۔ ارشاد باری تعالیٰ ہے:

كُنْتُمْ خَيْرًا مِّنْ أُخْرِ حَاجَةً لِلنَّاسِ تَأْمُرُونَ بِالْمَعْرُوفِ وَنَهَايُونَ عَنِ الْمُنْكَرِ وَتُؤْمِنُونَ  
بِاللَّهِ (۳)

"تم ایک بہترین امت ہو تمہیں لوگوں کے لیے نکالا گیا ہے۔ تم یعنی کام کرنا ہوگا اور برائی سے روکتے ہو اور تم اللہ پر ایمان رکھتے ہو"

آج صورتحال یہ ہے کہ مسلمان خود جہالت کے اندر ہیروں میں ٹاکم ٹویں مار رہے ہیں اور روشنی ہے کہ دور دور تک نظر نہیں آ رہی۔

سب سے پہلے اسلام کی اصل تعلیمات کو سمجھ کر ان پر عمل کرنا ہوگا اور پھر انسانیت کو ان تعلیمات کی برکات سے آگاہ کرنا ہوگا۔ حضور اکرم صلی اللہ علیہ وسلم نے فرمایا:

"انما مثلی و مثل امتي كمثل رجل استو قد نارا فجعلت الدواب والفراش  
يقعن فيها وانا آخذ بمحجزكم وانتم تقدمون فيها" (۲)

"میری اور میری امت کی حالت اس شخص کی طرح ہے جس نے آگ جلانی ہو اور مختلف جانور اور پروانے اس میں گرنے کے لیے دوڑتے چلے آ رہے ہوں۔ میں تمہیں تمہاری کمروں سے پکڑ رہا ہوں اور تم اس میں گرنے پر اصرار کر رہے ہو"

جو لوگ نبی اکرم صلی اللہ علیہ وسلم کی دی ہوئی اس تمثیل کو ذہن میں رکھتے ہوں اور یہ جانتے ہوں کہ وہ آگ بھڑک رہی ہے جس میں دنیا کی قومیں سر کے بل گر رہی ہیں کہ جن کو کمر سے پکڑ پکڑ کر بچانا ہماری ذمہ داری ہے، وہ آخر اس

\* شعبہ اسلامیات، جی سی یونیورسٹی، فیصل آباد

چند بے سے کیسے خالی ہو سکتے ہیں کہ جہاں تک ممکن ہو ہمیں لوگوں کو اس آگ میں گرنے سے بچانا ہے۔ اسی لیے اللہ تعالیٰ نے اس امت کو اخراجت للناس کہا ہے یعنی اسے لوگوں کے لیے نلا گیا ہے۔

آج کی دنیا اسلام اور مسلمانوں کے بارے میں غلط فہمیوں اور شکوک و شبہات کا شکار ہے۔ یہ غلط فہمیاں اور شکوک و شبہات ختم کرنے یا کم کرنے میں مسلمان ناکام ہوئے ہیں جس کی وجہ سے سات ارب سے زائد انسان دلمل میں پھنسنے جا رہے ہیں۔ احترام انسانیت دو حاضر کا نہ صرف ایک اہم مسئلہ ہے بلکہ ایک چیخ بن گیا ہے۔ ضرورت اس امر کی ہے کہ تکریم انسانیت کے بارے میں اسلام کی تعلیمات کو سمجھا جائے تاکہ دنیا امن و سکون کا گھوارہ بن سکے۔

اسلام امن و سلامتی کا دین ہے اور دوسروں کو بھی امن و عافیت کے ساتھ رہنے کی تلقین کرتا ہے۔ اسلام کے دین امن و سلامتی ہونے کی سب سے بڑی دلیل یہ ہے کہ اللہ تعالیٰ نے اپنے بھیج ہوئے دین کے لیے نام ہی "اسلام" پسند کیا ہے۔ ارشاد باری تعالیٰ ہے:

وَرَضِيَتُ لَكُمُ الْإِسْلَامَ دِينًا (۵)

"اور تھہارے لیے اسلام کو (بلور) دین (یعنی مکمل نظام حیات کی حیثیت سے) پسند کر لیا۔"

لفظ اسلام سَلَمَ یا سَلِیْمَ سے ماخوذ ہے، جس کے معنی امن و سلامتی اور خیر و عافیت کے ہیں۔ اسلام اپنے لغوی معنی کے اعتبار سے سراسر امن ہے۔ گواہ امن و سلامتی کا معنی لفظ اسلام کے اندر ہی موجود ہے۔ لہذا اپنے معنی کے اعتبار سے ہی اسلام ایک ایسا دین ہے جو خود بھی سراپا سلامتی ہے اور دوسروں کو بھی امن و سلامتی، محبت و رواہداری، اعتدال و توازن اور صبر و تحمل کی تعلیم دیتا ہے۔

قرآن و حدیث میں اگر مسلم اور مومن کی تعریف تلاش کی جائے تو یہ تحقیقت روز روشن کی طرح عیاں ہو جاتی ہے کہ اللہ تعالیٰ اور اس کے رسول ﷺ کے نزدیک مسلمان صرف وہ شخص ہے جو تمام انسانیت کے لیے پیکر امن و سلامتی ہو اور مومن بھی وہی شخص ہے جو امن و آشتی، تحمل و برداشت، بقاء باہمی اور احترام آدمیت جیسے اوصاف سے متصف ہو۔ یعنی اجتماعی سطح سے لے کر انفرادی سطح تک ہر کوئی اس سے محفوظ و مامون ہو۔

اسلام انسانوں کے احترام کا درس دیتا ہے اور ان کی عزت، جان اور مال کو محترم سمجھتا ہے۔

اللہ تعالیٰ نے سورۃ المائدۃ میں ارشاد فرمایا:

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا (۲)

"جس نے کسی شخص کو بغیر قصاص کے بایز میں مساد (پھیلانے کی سزا) کے (بغیر، ناقص) قتل کر دیا تو گویا اس نے (معاشرے کے) تمام لوگوں کو قتل کر دیا اور جس نے کسی کی جان بچائی اس نے گویا تمام انسانوں کو زندگی بخش دی۔"

مندرجہ بالا آیت میں مسلم اور غیر مسلم کی تخصیص کے بغیر انسانی جان کی قدر و قیمت بیان کی گئی ہے۔

سید ابوالاعلیٰ مودودی (م: ۱۹۷۶ء) اس آیت کی تفسیر میں لکھتے ہیں کہ

"دنیا میں نوع انسانی کی زندگی کا بقا مخصوص ہے اس پر کہ ہر انسان کے دل میں دوسرے انسانوں کی جان کا احترام

موجود ہوا اور ہر ایک دوسرے کی زندگی کے بقا و تحفظ میں مددگار بننے کا جذبہ رکھتا ہو۔ جو شخص ناچ کسی کی جان لیتا ہے وہ صرف ایک ہی فرد پر ظلم نہیں کرتا بلکہ یہ بھی ثابت کرتا ہے کہ اس کا دل حیات انسانی کے احترام سے اور ہمدردی نوع کے جذبے سے خالی ہے، الہذا وہ پوری انسانیت کا دشمن ہے، کیونکہ اس کے اندر وہ صفت پائی جاتی ہے جو اگر تمام افراد انسانی میں پائی جائے تو پوری نوع کا خاتمه ہو جائے۔ اس کے عکس جو شخص انسان کی زندگی کے قیام میں مدد کرتا ہے وہ در حقیقت انسانیت کا حامی ہے۔ کیونکہ اس میں وہ صفت پائی جاتی ہے جس پر انسانیت کے بقا کا انحصار ہے۔“ (۷) حضور اکرم صلی اللہ علیہ وسلم نے خطبہ جتنۃ الدواع کے موقع پر پوری نسل انسانی کو عزت، جان اور مال کا تحفظ فراہم کرتے ہوئے ارشاد فرمایا:

”فَإِنْ دَمَاءَ كُمْ وَأَمْوَالَكُمْ وَاعْرَاضَكُمْ عَلَيْكُمْ حَرَامٌ، كَحْرَمَةُ يَوْمِكُمْ هَذَا، فِي الْدَّنْعَى كُمْ هَذَا، فِي شَهْرٍ كُمْ هَذَا“ (۸)

”بے شک تمہارے خون اور تمہارے مال اور تمہاری عزتیں تم پر اسی طرح حرام ہیں جیسے تمہارے اس دن کی حرمت تمہارے اس شہر میں اور تمہارے اس میہین میں (مقرر کی گئی) ہے۔“ الہذا کسی بھی انسان کو ناچ قتل کرنا، اس کا مال اور اس کی عزت پر عملہ کرنا یا اس کی تذلیل کرنا دوسروں پر حرام ہے۔ اسلام قوی اور میں الاقوامی معاملات میں امن و رواداری کا درس دیتا ہے۔

حضرور اکرم صلی اللہ علیہ وسلم کے پاس کئی موقع پر غیر مسلموں کے نمائندے آئے، لیکن آپ نے ہمیشہ ان سے خود بھی حسن سلوک فرمایا اور صحابہ کرام کو بھی یہی تعلیم دی، حتیٰ کہ نبوت کے جھوٹے دعویدار مسیلمہ کذاب کے نمائندے آئے جنہیوں نے صریحاً اعتراف اردا کیا تھا لیکن آپ ان کے سفارتکار ہونے کے باعث ان سے حسن سلوک سے پیش آئے۔ حضرت عبداللہ بن مسعودؓ فرماتے ہیں:

انی کنت عند رسول الله ﷺ حالسا اذا دخل هذا (عبدالله بن نواحہ) ورجل وافد ين من عند مسيلمة - فقال لهما رسول الله ﷺ : اتشهدان اني رسول الله ؟ فقالا له: نشهد ان مسيلمة رسول الله ، فقال: امنت بالله ورسليه ، لو كنت قاتلا وفدا لقتلتكما (۹)

”میں حضور اکرم صلی اللہ علیہ وسلم کے پاس بیٹھا ہوا تھا جب یہ شخص (عبداللہ بن نواحہ) اور ایک اور آدمی مسیلمہ (کذاب) کی طرف سے سفارت کا رہن کر آئے تو انہیں حضور اکرم نے فرمایا: کیا تم دونوں اس بات کی گواہی دیتے ہو کہ میں اللہ تعالیٰ کا رسول ہوں؟ انہیوں نے (اپنے کفر وارد اور اصرار کرتے ہوئے) کہا: ہم گواہی دیتے ہیں کہ مسیلمہ (معاذ اللہ) اللہ کا رسول ہے۔ حضور اکرم صلی اللہ علیہ وسلم نے (کمال برداشت اور قتل کی مثال قائم فرماتے ہوئے ارشاد) فرمایا: میں اللہ تعالیٰ اور اس کے رسولوں پر ایمان رکھتا ہوں۔ اگر میں سفارت کا رہن کو قتل کرنے والا ہوتا تو تم دونوں کو قتل کر دیتا۔“

غور کیجئے کہ بارگاہ رسالت ماب میں مسیلمہ کذاب کے پیروکاروں کے اعلامیہ کفر وارد اور کذاب کے باوجود تحلیل سے کام لیا گیا، کسی قسم کی سزا نہیں دی گئی، نہ ہی انہیں قید کیا گیا اور نہ ہی انہیں قتل کرنے کا حکم فرمایا گیا۔ صرف اس لیے کہ وہ

سفرات کا رتھ۔

اسلام میں غیر مسلموں کے مذہبی رہنماؤں کے قتل کی بھی ممانعت کی گئی ہے۔  
حضرت عبداللہ بن عباسؓ سے مردی ایک روایت میں حضور اکرم صلی اللہ علیہ وسلم کے یہ الفاظ بہت اہم ہیں جو کہ آپ شکر روانہ کرتے وقت فرماتے تھے:

"لا تغدروا ولا تغلووا، ولا تمثروا، ولا تقتلوا الوالدان، ولا اصحاب الصوامع (۱۰)"

"نَمَارِي نَهْ كُرَنَا، دَهُوكَ نَهْ دِيَنَا، نَعْشُونَ كَيْ بَهْ رَمْتَنِي نَهْ كُرَنَا اُورْ بَچُونَ اُورْ پَادِرِيُونَ كَوْلَنِي نَهْ كُرَنَا"

اسلام نے دوسروں کا مال لوٹا حرام قرار دیا ہے۔ ارشاد باری تعالیٰ ہے:

وَلَا تَأْكُلُوا أَمْوَالَ الْكُفَّارِ يَنْتَكُمْ بِالْبَاطِلِ وَتُنْدُلُوا بِهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِلَيْمِ وَأَنْتُمْ تَعْمَلُونَ (۱۱)

"او تم ایک دوسرے کے مال آپس میں ناحق نہ کھایا کرو اور نہ مال کو (بطور رشت) حاکموں تک پہنچایا کرو کہ یوں

لوگوں کے مال کا کچھ حصہ تم (بھی) ناجائز طریقے سے کھا سکو حلال نہ تمہارے علم میں ہو (کہ یہ گناہ ہے)"

حضور اکرم ﷺ نے بھی دوسروں کے مال کو لوٹا حرام قرار دیا ہے۔

فان دماء کم و اموالکم عليکم حرام (۱۲)

"بے شک تمہارے خون اور تمہارے مال تم پر حرام ہیں۔"

غیر مسلم شہریوں کی جانوں کی طرح ان کے اموال کی حفاظت بھی اسلامی ریاست پر لازم ہے۔ امام ابو

یوسف (م: ۱۸۲ھ) نے نجran کے عیسایوں کے ساتھ حضور اکرم ﷺ کے معاهدے کی یقینیت کی ہے:

ولنحران و حاشيتها جوار الله و ذمة محمد النبي رسول الله ﷺ، على اموالهم

وانفسهم وارضهم وملتهم، وغائبهم وشاهدهم، وعشيرتهم وبيتهم، وكل

ماتحت ايديهم من قليل او كثير (۱۳)

"الله اور اللہ کے رسول مجھ پرست اہل نجran اور ان کے جیشوں کے لیے ان کے مالوں، ان کی جانوں، ان کی زمینوں،

ان کے دین، ان کے غیر موجود و موجود افراد، ان کے خاندان کے افراد، ان کی عبادت گاہوں اور جو کچھ بھی ان کے

ہاتھوں میں ہے، تھوڑا یا زیادہ، ہر شے کی حفاظت کے ضامن اور ذمہ دار ہیں"

اسلامی ریاست میں غیر مسلم شہریوں کے جان و مال کی حفاظت کا اس قدراً اہتمام کیا گیا ہے کہ ان کے اموال کی

حفاظت اتنی ہی ضروری ہے جتنی مسلمانوں کے اموال کی حتیٰ کہ اگر کوئی مسلمان ان کی شراب یا خزیری کو تلف کر دے تو

اس پر جرم اعلیٰ لازم آئے گا۔ فقہی کی مشہور کتاب "ردار المحتار" میں علامہ ابن عابدین شاہی (م: ۱۲۵۲ھ) لکھتے ہیں:

فان اراقہ رجل او قتل حنزاً زیره ضمن (۱۴)

پھر اگر کوئی شخص اس (زمی) کی شراب بہادے یا اس کا خزیری قتل کر دے تو وہ ضمان دے گا۔

امام ابن قدامہ حنبلی (م: ۲۶۰ھ) نے کہا ہے کہ غیر مسلم شہری کا مال چوری کرنے والے پر اسی طرح حد عائد ہوگی

جس طرح مسلمان کا مال چوری کرنے والے پر ہوتی ہے۔ ان کے الفاظ اس طرح ہیں۔

ويقطع المسلم بسرقة مال المسلم والذمی (۱۵)

علام ابن حزم (م: ۲۵۶ھ) بیان کرتے ہیں:

ولم يات نهی قط عن قطع يدمن سرق مال کافر ذمی (۱۶)

"جس شخص نے کسی کافر ذمی کا مال چوری کیا اس کا ہاتھ کاٹنے کی لفی کہیں وار دنیں ہوئی"

اسلام میں جیسے مسلمان کی عزت و آبرو کی تد لیل حرام ہے ویسے ہی غیر مسلم شہری کی عزت کو پامال کرنا بھی جائز نہیں ہے۔

ایک دفعہ گورنر مصر حضرت عمرو بن العاص رضی اللہ عنہ کے بیٹے نے ایک غیر مسلم کو ناحق سزادی۔ خلیفہ وقت حضرت عمر فاروق رضی اللہ عنہ کے پاس جب اس کی شکایت کی گئی تو انہوں نے سر عالم گورنر مصر کے بیٹے کو اس غیر مسلم مصری سے سزادوائی اور یہ تاریخی جملہ ارشاد فرمایا:

مذ کم تعبدتم الناس وقد ولدتهم امهاتهم احرار؟ (۱۷)

"تم نے کب سے لوگوں کو اپنا غلام سمجھ لیا ہے حالانکہ ان کی ماواں نے انہیں آزاد جانا تھا؟"

آیات قرآنی، احادیث مبارکہ، صحابہ کرام اور فقہاء امت کے اقوال کی روشنی میں یہ واضح ہوتا ہے کہ کسی مسلمان کو یہ حق حاصل نہیں کہ کسی غیر مسلم شہری کو حضن اس کے غیر مسلم ہونے کی بنا پر قتل کر دے یا اس کا مال لوٹے یا اس کی عزت پامال کرے یا اس کی عبادت گاہ کو نقصان پہنچائے۔ حضور اکرم صلی اللہ علیہ وسلم نے تو یہاں تک فرمادیا کہ:

من قتل معاهداً في غير كنهه حرم الله عليه الجنۃ (۱۸)

"جس نے معاهد کو بلا وجہ قتل کیا اللہ تعالیٰ نے اس پر جنت حرام کر دی۔"

اسلام نے جہاں غیر مسلموں کی تکریم کا درس دیا ہے وہیں ایک مسلمان کی عزت، جان اور مال کا احترام کرنے کا بھی حکم دیا ہے۔ حضور اکرم صلی اللہ علیہ وسلم نے ایک مومن کی حرمت کو کعبہ کی حرمت سے زیادہ محترم قرار دیا ہے۔ امام ابن ماجہ (م: ۲۷۳ھ) سے مروی حدیث مبارکہ ملاحظہ ہو:

حدثنا عبد الله بن عمرو قال:رأيت رسول الله صلی الله علیہ وسلم يطوف بالکعبة و يقول: ما طیب و اطيب ریحك، ما اعظمك و اعظم حرمتك، والذی نفس محمد بیده، لحرمة المؤمن اعظم عند الله حرمة منك، ماله و دمه و ان نظن به الا خيراً (۱۹)

"حضرت عبد اللہ بن عمرو نے ہم سے بیان کیا کہ انہوں نے حضور اکرم صلی اللہ علیہ وسلم کو خانہ کعبہ کا طواف کرتے دیکھا اور یہ فرماتے سناتا: (اے کعبہ) تو کتنا عمدہ ہے اور تیری خوشبو کتنی پیاری ہے تو کتنا عظیم المرتبت ہے اور تیری حرمت کتنی زیادہ ہے۔ تم ہے اس ذات کی جس کے ہاتھ میں محمد کی جان ہے! مومن کے جان و مال کی حرمت اللہ کے نزدیک تیری حرمت سے زیادہ ہے۔ ہمیں مومن کے بارے میں نیک گمان ہی رکھنا چاہیے۔"

مندرجہ بالا حدیث مبارکہ ایک مومن کے جان و مال کی قدر و قیمت کو واضح کر رہی ہے۔ آتشیں اسلام سے لوگوں کو قتل کرنا تو بہت بڑا اقدام ہے۔ حضور اکرم صلی اللہ علیہ وسلم نے اہل اسلام کو اپنے مسلمان بھائی کی طرف اسلام سے محض اشارہ کرنے والے کو بھی ملعون و مردود قرار دیا ہے۔ آپ نے فرمایا:

من اشار الى اخيه بحديده فان الملا لكتة تلعنه حتى يدعه، وان كان اخاه لا يدعه  
وامه (۲۰)

"بُوْخُصَ اپنے بھائی کی طرف ہتھیار سے اشارہ کرتا ہے فرشتے اس پر اس وقت تک لعنت کرتے ہیں جب تک وہ اس اشارہ کو تراک نہیں کرتا خواہ وہ اس کا حقیقی بھائی (یہ کیوں نہ) ہو"  
زبان سے دوسرا مسلمانوں کو اذیت پہنچانے سے منع کیا گیا ہے۔

اللہ تعالیٰ نے فرمایا:  
وَلَا يَغْتَبْ بَعْضُكُمْ بَعْضًا (۲۱)  
”اور تم میں سے ایک دوسرے کی غنیمت نہ کرے۔“  
آنجناب صلی اللہ علیہ وسلم نے فرمایا:

الْمُسْلِمُ مِنْ سُلْمِ الْمُسْلِمِينَ مِنْ لِسَانِهِ وَيَدِهِ (۲۲)

”مسلمان وہ ہے جس کی زبان اور ہاتھ سے دوسرے مسلمان حفظ ہیں۔“  
اگر مسلمانوں اور غیر مسلموں کی جنگ ہو رہی ہو اور دوران جنگ ایک غیر مسلم کلمہ پڑھ لے تو اسے قتل نہیں کیا جائے گا۔ مسلمانوں کو یہ بدگمانی کرنے کی اجازت نہیں ہے کہ اس کافرنے جان بچانے کے لیے کلمہ پڑھا ہے۔  
حضور اکرم صلی اللہ علیہ وسلم کی ایک حدیث مبارکہ ملاحظہ کریں جس میں حضرت اسماء بن زید بن حارثہ رضی اللہ عنہ فرماتے ہیں:

بَعْثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الْحَرْقَةِ، فَصَبَحَنَا الْقَوْمُ فَهَزَّنَا هُمْ  
وَالْحَقْتَ اُنَا وَرَجُلٌ مِّنَ الْأَنْصَارِ رَجُلٌ مِّنَهُمْ، فَلَمَّا غَشِّيَنَا هُنَّا قَالَ: لَا إِلَهَ إِلَّا اللَّهُ،  
فَكَفَ الْأَنْصَارِيُّ، فَطَعْنَتْهُ بِرَمْحَى حَتَّى قُتِلَتْهُ، فَلَمَّا قَدِمَنَا بِلَغَ النَّبِيُّ صَلَّى اللَّهُ عَلَيْهِ  
وَسَلَّمَ فَقَالَ: يَا اسَّامَةَ، اقْتُلْنَاهُ بَعْدَ مَا قَالَ: لَا إِلَهَ إِلَّا اللَّهُ؟ قَلَّتْ: كَانَ مَتَعْذِذًا، فَمَا زَالَ

یکرہا حتی تمنیت انی لم اکن اسلمت قبل ذالک اليوم (۲۳)

”رسول اللہ صلی اللہ علیہ وسلم نے ہمیں جہاد کے لیے مقام حرقد کی طرف روانہ کیا۔ ہم ہنچ وہاں پہنچ اور (شدید رثائی کے بعد) انہیں شکست دے دی۔ میں نے اور ایک انصاری صاحبی نے مل کر اس قبیلہ کے ایک شخص کو گھیر لیا، جب ہم اس پر غالب آگئے تو اس نے کہا: لَا إِلَهَ إِلَّا اللَّهُ۔ انصاری تو (اس کی زبان سے کلمہ سن) کر الگ ہو گیا لیکن میں نے نیزہ مار کر اسے ہلاک کر دیا۔ جب ہم والبیں آئے تو حضور اکرم صلی اللہ علیہ وسلم کو بھی اس واقعہ کی خبر پہنچی تھی۔ آپ نے فرمایا: اے اسما: تم نے اسے کلمہ پڑھنے کے باوجود قتل کیا؟ میں نے عرض کیا: اس نے جان بچانے کے لیے کلمہ پڑھا تھا۔ حضور صلی اللہ علیہ وسلم بار بار یہ کلمات دھرا رہے تھے اور میں افسوس کر رہا تھا کہ کاش آج سے پہلے میں اسلام

نلا یا ہوتا۔“

پر امن شہر یوں اور بے گناہ مسلمانوں کا قتل عام کرنے والے مسلمانوں کو اس فرمان رسول پر ضرور غور کرنا چاہیے کہ جب حالت جنگ میں موت کے ڈر سے کلمہ پڑھے والے دشمن کو بھی امان حاصل ہے تو کلمہ گوبے گناہ مسلمانوں کو قتل کرنا کتنا بڑا جرم ہو گا؟

جو لوگ مسلمانوں کے قتل میں کسی بھی قسم کی معافت کرتے ہیں، ان کے بارے میں حضور اکرم صلی اللہ علیہ وسلم نے فرمایا:

من اعان علی قتل مو من بشرط کلمة ، لقى الله عزوجل ، مكتوب بين

عينيه: آيس من رحمة الله (۲۲)

”جس شخص نے چند کلمات کے ذریعہ بھی کسی موسمن کے قتل میں کسی کی مدد کی تو وہ اللہ تعالیٰ سے اس حال میں ملے گا کہ اس کی آنکھوں کے درمیان پیشانی پر لکھا ہو گا: آیس من رحمة الله (اللہ تعالیٰ کی رحمت سے ما یوں شخص)۔“

محولہ بالا حقائق اس حقیقت کو واضح کر رہے ہیں کہ اسلام میں انسانی جان، مال اور عزت کو بے حد احترام دیا گیا ہے۔ خواہ یہ جان، مال اور عزت مسلمانوں کی ہو خواہ غیر مسلم کی۔ یہ بقیمتی ہے کہ امت مسلمہ اسلام کی اصل تعلیمات سے دور ہوتی چاہی ہے۔ دہشت گردی، قتل و غارت اور عدم برداشت کے جذبات پروان چڑھ رہے ہیں۔ جن کی وجہ سے عالمی دنیا میں مسلمانوں کا وقار روز بروز گرتا جا رہا ہے۔ اگر امت مسلمہ اپنا کھویا ہوا مقام پھر سے حاصل کرنا چاہتی ہے تو اسے انسانی جان، مال اور عزت کا احترام کرنا ہو گا۔ نیز درج ذیل امور کی طرف توجہ دینا ہو گی۔

۱۔ اسلام ہماری شناخت اور شخص ہے۔ ہمیں یہ بات دنیا کو بتاتے ہوئے کھبرانا نہیں چاہیے بلکہ دنیا کو دوٹوک انداز میں بتانا ہو گا کہ ہم اول و آخر اپنے رب کے مطیع ہیں۔ احساس کمتری کو ختم کرنا ہو گا۔

۲۔ تعلیم اور تحقیق کے میدان میں امت مسلمہ زوال کا شکار ہے۔ روزنامہ جنگ، لاہور کی ۱۴۲ پر ۲۰۱۲ء کی درج ذیل رپورٹ ہماری آنکھیں کھونے کے لیے کافی ہے:

”برطانیہ وامریکہ کی درس گاہیں 10 بہترین جامعات فرار پائیں جبکہ ان میں کوئی مسلم ملک شامل نہیں۔ کیبریجن معمومی فرق سے پہلی معیاری یونیورسٹی قرار پائی۔ ہارورڈ کا دوسرا نمبر ہے۔ ۴۰۰ بہترین جامعات میں پاکستان کا کوئی ادارہ شامل نہیں۔ اسلامی ملکوں میں ۵۸۰ اور صرف بھارت میں ۵۸۳ یونیورسٹیاں ہیں۔ ایشیا میں چین، کوریا، بھارت جامعات پر سب سے زیادہ سرمایہ کاری کرتے ہیں۔ امریکی جریدے ”یو ایس نیوز اینڈ ولڈر پورٹ“ نے یہ درجہ بندی تعلیم اور کیریئر پر تحقیق کرنے والے بین الاقوامی ادارے کو نیک کیوں لی سیمونگ سے کہا ہے۔“ (۲۵)

حصول ترقی کے لیے ضروری ہے کہ مسلمانوں میں رائج نظام تعلیم میں ثابت تبدیلیاں لائی جائیں تاکہ اسلامی معاشرے میں اعلیٰ جدید تعلیم یافتہ ماہرین تیار ہوں جوئی ایجادات کی قدرت رکھتے ہوں۔

۳۔ اسلامی دنیا وسائل سے مالا مال ہے۔ یہ خزانے امت کے میدانوں اور پہاڑوں میں، اس کی وادیوں اور صحراؤں میں، اس کے سمندروں اور دریاؤں میں بکھرے پڑے ہیں۔ ہماری جغرافیائی اہمیت بھی اپنی جگہ مسلمہ ہے۔

ضرورت اس بات کی ہے کہ وسائل کو بہتر طریقے سے استعمال میں لا جائے۔  
۳۔ ترقی کے حصول کے لیے معاشرتی ظلم و زیادتیوں کو ختم کرنا ہوگا۔

۴۔ خواتین کی اہمیت کو تجھے ہوئے انہیں صحیح مقام و مرتبہ دیا جائے۔ خواتین کی اہمیت اس لیے بھی ہے کہ خواتین معاشرے کا عددی لحاظ سے نصف حصہ ہیں۔ گھر اور معاشرے پر ان کے برادر استثبات یا منفی ہر دو طرح سے اثرات مرتب ہوتے ہیں۔ مسلمان مردوں کے لیے ضروری ہے کہ خواتین کے ساتھ ان کے اولین فریضے کی ادائیگی میں معاونت کریں جو گھر کی نگہداشت، خاوند کا خیال اور نسل انسانی کی تربیت کرنے کے اعلیٰ اعمال پر مشتمل ہے۔ اس میں دورانے نہیں (جنہوں نے تجربات کرنے تھے، کر لیے پھر بھی یہی نتیجہ نکلا) کہ خواتین سے یہ مقام کوئی اور نہیں لے سکتا اور نہ ہی اسے درست انداز سے ادا ہی کر سکتا ہے۔ لہذا خواتین کے ساتھ بھرپور تعاون کیا جانا چاہیے تاکہ وہ اچھی بیوی، بہترین ماں اور مفید شہری ثابت ہو سکیں۔

ہمیں ضرورت و مجبوری میں ان کے کام کرنے کے حق کو بھی تسلیم کرنا چاہیے۔ اگر خود انہیں یا ان کے افراد خاندان کو ان کی معاونت کی ضرورت ہو تو وہ باہر جا کر کام کر سکتی ہیں جیسے کہ حضرت شیعہ علیہ السلام کے واقعہ سے راجحہ ملتی ہے جب کہ وہ بوزٹھے تھے اور ان کی بیٹیاں بکریوں کو پانی پلانے کے لیے لے جاتی تھیں۔ علاوه ازیں اگر معاشرے کو ان کے کام کی ضرورت ہو جیسے کہ عورتوں کا بچوں کو تعلیم دینا، عورتوں کا عورتوں کے علاج کے لیے تربیت لینا وغیرہ جیسے امور تو ان میں خواتین کو کام کرنے کا موقع ملتا چاہیے۔ یہ بات یاد رکھنے کی ہے کہ اگر خواتین کو درست مقام حاصل ہوگا تو خاندان خوش و خرم رہے گا اور زندگی پسکون بسر ہوگی۔

۶۔ اتفاق و اتحاد کو فروغ دینا ہوگا۔ کٹی پھٹی اور بکھری امت کا کوئی مستقبل نہیں۔ کبھی یا ایک تھی، اب مختلف اقوام کا مجموعہ بن چکی ہے جو الگ الگ گروہوں کی شکل اختیار کر چکے ہیں۔ یہ گروہ مخفی متفرق مجموعہ ہی نہیں ہیں بلکہ بار بار عملًا ایک دوسرے سے دست و گریبان ہو جاتے ہیں اور اس طرح خود ہی ایک دوسرے کے غینا و غصب کا شکار ہوتے رہتے ہیں۔ جبکہ موجودہ دور میں مختلف اخیال اقوام پر اپنے اختلافات، نسلی امتیازات، نژادی اڑائیاں اور علاقائی جھگڑے کم سے کم کرنے پر کمر بستہ ہیں۔ ہم اس وقت تک عالمی سازشوں کا مقابلہ نہیں کر سکتے جب تک اتفاق و اتحاد کو فروغ نہ دیں۔ مندرجہ بالائیات کو پیش نظر رکھ کر ہم بحیثیت امت ترقی کر سکتے ہیں ہم مادی، روحانی، تہذیبی، بشری ہر نوع کے خزانوں سے مالا مال ہیں۔ عین ممکن ہے کہ ایکسوں صدی میں ہم اپنی عظمت رفتہ کو پا کر پھر شوکت و رفتہ کو محال کر سکیں۔ دنیا کو اسلام کی طرف راغب کرنے کا سب سے بہتر راستہ یہ ہے کہ ہم اسلام پر عمل کرنے والے بن جائیں۔

جهان تک غیر وطنی کا تعلق ہے تو ہمارے لیے قرآن رہنمائی کر رہا ہے:

ادُعُ إِلَى سَيِّلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلُهُمْ بِالْتَّقَىٰ هَٰئِ أَحْسَنُ (۲۶)

”پکارو اپنے رب کے راستے کی طرف حکمت کے ساتھ اور موعظ حسنہ کے ساتھ اور ان (نَجْ بخشوں) سے مجادلہ

کرو اس طور پر جو بہت عمدہ ہو۔“

اسلامی ملکوں کے سربراہان اور عوام کے لیے ضروری ہے کہ قول فعل کے تضاد سے اپنے آپ کو بچائیں۔ حضور

اکرم صلی اللہ علیہ وسلم نے کبھی کسی کو دھوکہ نہیں دیا۔ آپ نے زیرِ میں کارروائیوں سے ہمیشہ اجتناب کیا اور وعدوں کو ایفا کرنے کا درس دیا۔ دنیا کی قیادت انہی کو بلتی ہے جو کردار اور علم و تحقیق میں نہ موہہ بنتے ہیں۔ ہمیں سورۃ الاحزاب کی اس آیت پر عمل کرنا چاہیے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (۲۷)  
”ایقیناً تمہارے لیے رسول اللہ کی زندگی میں بہترین نمونہ ہے۔“

### حوالہ جات

1- [www.worldometers.info/world-population](http://www.worldometers.info/world-population)

2- [Muslimpopulation.com/world/](http://Muslimpopulation.com/world/)

- ۱- آل عمران، ۳/۱۱۰
- ۲- الترمذی، ابو عیسیٰ محمد بن عیسیٰ (م: ۹۲۷ھ)، جامع الترمذی، ابواب الامثال عن رسول اللہ علیہ وسلم، باب ماجاء (فی) مثل ابن آدم و اجلہ و املہ، حدیث نمبر ۲۸۷، ص: ۲۳۶، دارالسلام للنشر والتوزیع، الریاض، ۱۴۲۰ھ
- ۳- المائدة، ۵/۳
- ۴- المائدة، ۵/۳۲
- ۵- مودودی، سید ابوالاعلیٰ (م: ۱۹۷۶ء)، تفسیر القرآن، ج: ۱، ص: ۳۲۳، ادارہ ترجمان القرآن، لاہور، ۱۹۹۱ء
- ۶- بخاری، محمد بن اسحاق (م: ۲۵۶ھ)، الجامع الصحیح، کتاب الحج، باب الحظۃ ایام منی، حدیث نمبر ۳۹۷، ص: ۲۸۰، دارالسلام للنشر والتوزیع، الریاض، ۱۴۲۰ھ
- ۷- الداری، ابو محمد عبد اللہ بن عبد الرحمن (م: ۲۵۵ھ)، سشن الداری، باب فی لئھی عن قتل الرسل، ج: ۲، حدیث نمبر ۲۵۰۳، ص: ۲۷۳، دارالكتاب العربي، بیروت، ۱۳۷۷ھ
- ۸- احمد بن خبل (م: ۲۲۱ھ)، المسند، ج: ۱، حدیث نمبر ۲۷۳۱، ص: ۲۹۱، بشرstone، ملتان، ۱۴۲۱ھ
- ۹- البقرۃ، ۲/۱۸۸
- ۱۰- بخاری ، محمد بن اسحاق (م: ۲۵۶ھ)، الجامع الصحیح ،کتاب الحج، باب الحظۃ ایام منی ، حدیث نمبر ۲۷۱، ص: ۲۸۱، دارالسلام للنشر والتوزیع، الریاض، ۱۴۲۰ھ
- ۱۱- ابو یوسف، یعقوب بن ابراهیم (م: ۱۸۲ھ)، کتاب الحراج، ص: ۲، دارالمعرفۃ للطباعة والنشر، بیروت، لبنان، سن مدارد
- ۱۲- ابن عابدین شافعی، محمد بن امین (م: ۱۲۵۲ھ)، رواختار علی الدر المختار شرح تنویر الابصار، کتاب الغصب، المجلد التاسع، ص: ۳۰۳، دارالكتاب العلمی، بیروت، لبنان، ۱۴۲۲ھ
- ۱۳- ابن قدامة، ابو محمد عبد اللہ بن احمد بن محمد (م: ۲۲۰ھ)، المغنى، کتاب الحدود، باب القطعنی السرقة، الجرب، الثاني عشر، ص: ۳۱۵، دارالحدیث، القاهرۃ، ۱۴۲۵ھ
- ۱۴- ابن حزم، ابو محمد علی بن احمد بن سعید (م: ۳۵۶ھ)، الحکی شرح الحکی، ج: ۱۳، ص: ۷۷، داراحیا التراث

العربي، بيروت، لبنان، ١٣٨٢هـ

- ٧٤- الہندي، علاء الدين على ابْنِ حَمَامِ الدِّينِ (م: ٥٧٩هـ)، كتاب الفضائل /فضائل الصحابة، الجروا ثالث عشر، حدیث نمبر ٣٦٠٥، ص: ٢٩٣، دار الكتب العلمية، بيروت، لبنان، ١٣٢٢هـ
- ٧٥- الدارمي، ابو محمد عبدالله بن عبد الرحمن (م: ٢٥٥هـ)، سنن الدارمي، باب في الحصى عن قتل المعاهد، ج: ٢، حدیث نمبر ٢٣٠٩، ص: ٢٨٥، دار القلم، دمشق، ١٣١٧هـ
- ٧٦- ابن ماجه، ابو عبد الله محمد بن يزيد (م: ٢٧٣هـ)، السنن، ابواب الفتن، باب حرمة دم المؤمن وماله، حدیث نمبر ٣٩٣٢، ص: ٥٢٤، دار الاسلام للنشر والتوزيع، الرياض، ١٤٢٠هـ
- ٧٧- مسلم بن حجاج (م: ٢١٥هـ)، جامع الصحيح، كتاب البر والصلة والآداب، باب الحصى عن اشارة بالسلاح الى مسلم، حدیث نمبر ٢٦٦٦، ج: ١١٣٢، دار الاسلام للنشر والتوزيع، الرياض، ١٣١٩هـ
- ٧٨- الحجرات، ١٢/٣٩
- ٧٩- بخاري، محمد بن اسحاق (م: ٢٥٦هـ)، البامع الصحيح، كتاب الایمان، باب المسلم من سلم المسلمين من سنته ویدہ، حدیث نمبر ١٥، دار الاسلام للنشر والتوزيع، الرياض، ١٣١٩هـ
- ٨٠- ايضاً، كتاب المغازي، باب بعث النبي صلى الله عليه وسلم اسامة بن زيد الى الحرقات من جهة نهرين، حدیث نمبر ٢٢٦٩، ج: ٧، دار الاسلام للنشر والتوزيع، الرياض، ١٣١٩هـ
- ٨١- ابن ماجه، ابو عبد الله محمد بن يزيد (م: ٢٧٣هـ)، السنن، ابواب الديات، باب التغليظ في قتل مسلم ظلماً، حدیث نمبر ٢٦٢٠، ص: ٦٣، دار الاسلام للنشر والتوزيع، الرياض، ١٤٢٠هـ
- ٨٢- روزنامہ جگہ، لاہور، ۱۴۲۳پریل، ۲۰۱۲ء، ص: ۱۲
- ٨٣- انخل، ۱۲۵/۱۶
- ٨٤- الاحزاب، ٢١/٣٣

## باقیات فتاویٰ رشیدیہ

از: محدث دوراں، افکہ زماں حضرت مولانا رشید احمد گنوہیؒ

\_\_\_\_\_ تلاش، جمع و ترتیب اور حواشی \_\_\_\_\_

مولانا نور الحسن راشد کاندھلوی

[بڑے سائز کے ٢٠٠ سے زائد صفحات۔ قیمت: ٥٠٠ روپے]

مکتبہ امام اہل سنت پرستیاب ہے

\_\_\_\_ ماہنامہ الشریعہ (۲۶) نومبر ۲۰۱۲ \_\_\_\_